

हिन्दी प्रादेशिक समाचार

आकाशवाणी चंडीगढ़

(तिथि 23 अक्टूबर 2025, समय 1305 (05 मिनट))

रक्षा मंत्री राजनाथ सिंह ने कहा है कि ऑपरेशन सिंदूर तीनों सेनाओं के बीच असाधारण तालमेल और एकजुटता का साक्षी बना है। यह बदलती विश्व व्यवस्था और युद्ध के नए तरीकों की चुनौतियों से निपटने के लिए समन्वित रणनीति तैयार करने के सरकार के संकल्प की भी पुष्टि करता है। रक्षा मंत्री कल नई दिल्ली में सेवानिवृत्त लेफ्टिनेंट जनरल राज शुक्ला की पुस्तक 'सिविल-मिलिट्री फ्यूजन एज़ अ मेट्रिक ऑफ नेशनल पावर एंड कॉम्प्रिहेंसिव सिक्योरिटी' के विमोचन समारोह को संबोधित कर रहे थे।

अब युद्ध सिर्फ सीमाओं पर नहीं लड़े जाते। वे हाइब्रिड और असिमिट्रिकल स्वरूप ले चुके हैं और इनके थिएटर्स ऑफ कन्फ्लेक्ट जमीन से लेकर आउटर स्पेस तक फैले हुए हैं। ऐसे समय में ट्रेडिशनल डिफेंस आउटलुक अब पर्याप्त नहीं रह गया है। अगर हमें इन बदली परिस्थितियों का सामना करना है तो हमारी डिफेंस स्ट्रेटेजीस को अधिक कोऑर्डिनेटर, एडाप्टिव और प्री ... होना होगा और हमारी सरकार ने फ्यूजर रेडी और रोबस्ट आर्म्ड फोर्सेस के निर्माण के लिए कई बोल्ड और डिसाइसिव रिफॉर्म्स भी किए हैं और ये रिफॉर्म्स भारत की नेशनल सिक्योरिटी के साथ-साथ हमारी स्ट्रेटेजिक ऑटोनॉमी को भी इनश्योर करते हैं।

हरियाणा में महिलाओं की सुरक्षा को ध्यान में रखते हुए हरियाणा महिला आयोग द्वारा सभी जिम संचालकों को महिलाओं के लिए महिला प्रशिक्षक रखने के निर्देश दिए जाएंगे। आयोग की अध्यक्ष रेणु भाटिया ने कहा कि आयोग लगातार महिलाओं की सुरक्षा और सम्मान के लिए ठोस कदम उठा रहा है। इसी दिशा में अब जिम में महिला प्रशिक्षकों की नियुक्ति को अनिवार्य किया जा रहा है ताकि महिलाएं निःसंकोच होकर फिटनेस गतिविधियों में भाग ले सकें। उन्होंने कहा --

उन्होंने कहा की आयोग जिम संचालकों को इसके लिए एक निश्चित समयावधि देगा, जिसके भीतर उन्हें यह व्यवस्था लागू करनी होगी। निर्धारित समय में आदेश का पालन न करने वाले जिम संचालकों के खिलाफ सख्त कार्रवाई की जाएगी। महिला आयोग की अध्यक्ष ने बताया कि गुरुग्राम, फरीदाबाद और पंचकुला जैसे बड़े शहरों की जिम पर विशेष निगरानी रखी जाएगी, जहां महिलाओं की संख्या अधिक है। रेनू भाटिया ने कहा कि यह कदम उत्तर प्रदेश महिला आयोग की प्रेरणा से उठाया जा रहा है जो महिला सुरक्षा की दिशा में एक महत्वपूर्ण बदलाव साबित होगा।

प्रधानमंत्री नरेन्द्र मोदी इस रविवार आकाशवाणी से मन की बात कार्यक्रम में देश-विदेश के लोगों के साथ अपने विचार साझा करेंगे। यह मासिक रेडियो कार्यक्रम की 127वीं कड़ी है।

लोग अपने सुझाव टोल फ्री नम्बर 1800 -11-7800 पर साझा कर सकते हैं।

नरेन्द्र मोदी ऐप और माई जी.ओ.वी ओपन फोरम के माध्यम से भी

ऑनलाइन सुझाव दिये जा सकते हैं। इस महीने की 24 तारीख तक सुझाव

स्वीकृत किये जाएंगे।

हरियाणा के पुलिस महानिदेशक ओ.पी.सिंह ने देर रात्रि अम्बाला, यमुनानगर , कुरुक्षेत्र आदि जिलों में पुलिस नाकों का निरीक्षण किया।

निरीक्षण के दौरान पुलिस महानिदेशक ने एक्स एकाउंट पर लिखा- 35 मिनट का सफर। पंचकुला - यमुनानगर सड़क मार्ग पर 50 किलोमीटर तक एक पीसीआर गाड़ी लाल बत्ती जलाकर इयूटी पर तैनात मिली, लेकिन बाहर कोई भी निगरानी के लिए नहीं खड़ा था। टोल प्लाजा के पास कोई इयूटी वाहन नहीं देखा गया। यहां ट्रैफिक डाइवर्जन है, लेकिन डाइवर्जन प्वाइंट का कोई साइनबोर्ड या पुलिस दल इयूटी पर दिखाई नहीं दे रहा है।

पुलिस महानिदेशक ने कहा कि निरीक्षण नाकों की हालत काफी ठीक नहीं है । उन्होंने पुलिस कर्मियों के चेक पोस्ट पर न रहने पर भी आपत्ति जताते हुए अधिकारियों को उसे बेहतर करने के लिए दिशा निर्देश दिए।

पुलिस महानिदेशक ओ पी सिंह ने कहा कि पुलिस के अधिकारी सदैव अपनी व आम नागरिकों की सुरक्षा के लिए हथियार अपने पास रखें।

नए जी एस टी सुधारों के कारण त्योहारों के इस मौसम में लोगों ने जम कर खरीदारी की और पैसे की बचत भी हुई। पंचकूला में एक वाहन खरीददार, मंदीप ने आकाशवाणी समाचार को बताया –
